



കേരള സർക്കാർ

നിയമ (നിയമ നിർമ്മാണം-സി) വകുപ്പ്

വിജ്ഞാപനം

നമ്പർ 16903/ലെഗ്.,സി2/2008/നിയമം. തിരുവനന്തപുരം, 2009 ജനുവരി 5.
1930 പെന്ഷൻ 15.

കേരള സംസ്ഥാന നിയമസഭയുടെ താഴെപ്പറയുന്ന ആക്ട് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2009 ജനുവരി 3-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

കെ. ജോൺ ബ്രിട്ടോ,

നിയമ വകുപ്പ് സ്പെഷ്യൽ സെക്രട്ടറി.

2009 ലെ 4-ാം ആക്ട്

2008-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന (ഭേദഗതി) ആക്ട്

1967-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന ആക്ട് ഭേദഗതി ചെയ്യുന്നതിനുള്ള

ഒരു

ആക്ട്

പീഠിക.—1967-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന ആക്ട് (1967-ലെ 11) ഇതിനുശേഷം കാണുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുമായി;

മറ്റു വിഷയങ്ങളിൽ അർത്ഥശാസ്ത്രം സംബന്ധത്തിൽ താഴെ പറയും പ്രകാരം നിയമമുണ്ടാകുന്നു:—

1. പുറപ്പെടുവിക്കുന്ന പ്രകാരം. — (1) ഈ ആക്ടിന് 2008-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന (ഭേദഗതി) ആക്ട് എന്ന് പേര് പറയാം.

(2) ഇത് 2007, ഡിസംബർ 13-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 5-ാം വകുപ്പിന്റെ ഭേദഗതി. — 1967-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന ആക്ട് (1967-ലെ 11) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക), 5-ാം വകുപ്പ് (1)-ാം ഉപവകുപ്പിലെ (ബി) ഖണ്ഡത്തിൽ “കാണപ്പെടുന്നതായാൽ” എന്ന വാക്കിനുശേഷം “അത്തരത്തിലുള്ള സ്ഥലങ്ങളിൽ അപ്രകാരമുള്ള പ്രവർത്തനങ്ങൾക്ക് ഉപയോഗിച്ചതോ ഉപയോഗിക്കാവുന്നതോ ആയ യന്ത്രങ്ങളും സജ്ജീകരണങ്ങളും മറ്റു ഉപകരണങ്ങളും” എന്ന വാക്കുകൾ കൂട്ടി ചേർക്കേണ്ടതാണ്.

3. 5-ആം എന്ന പുതിയ വകുപ്പ് കൂട്ടിച്ചേർക്കൽ. — പ്രധാന ആക്ടിന്റെ 5-ാം വകുപ്പിനു ശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“5-ആം. പിടിച്ചെടുത്ത കശുവണ്ടിയുടെ വില്പന. — (1) ഈ ആക്ടിന്റെ മറ്റ് ഏതെങ്കിലും വ്യവസ്ഥകളിൽ എന്തുതന്നെ അടങ്ങിയിരുന്നാലും, 5-ാം വകുപ്പുപ്രകാരം കശുവണ്ടി പിടിച്ചെടുക്കുന്ന സംഗതിയിൽ, അത്തരം കശുവണ്ടി പിടിച്ചെടുത്ത പ്രദേശത്ത് അധികാരിയുള്ള റവന്യൂ ഡിവിഷണൽ ആഫീസർക്ക് അകാരണമായ കാലതാമസം കൂടാതെ, അപ്രകാരമുള്ള പിടിച്ചെടുക്കലിന്റെ ഒരു റിപ്പോർട്ട് നൽകേണ്ടതും, അത്തരം

കശുവണ്ടിയെ സംബന്ധിച്ച്, ഈ ആക്ടിലെ വ്യവസ്ഥകൾ ലംഘിച്ചതിന് ശിക്ഷാ നടപടി ആരംഭിച്ചിട്ടുണ്ടെങ്കിലും ഇല്ലെങ്കിലും റവന്യൂ ഡിവിഷണൽ ആഫീസർക്ക്, അദ്ദേഹത്തിന് അപകാരം ചെയ്യുന്നത് യുക്തമെന്നു തോന്നുന്നപക്ഷം അപ്രകാരം പിടിച്ചെടുത്ത കശുവണ്ടി അദ്ദേഹത്തിന്റെ മുൻപാകെ പരിശോധനയ്ക്ക് ഹാജരാക്കാൻ നിർദ്ദേശിക്കാവുന്നതാണ്.

(2) കശുവണ്ടി പിടിച്ചെടുത്തതു സംബന്ധിച്ച ഒരു റിപ്പോർട്ട് റവന്യൂ ഡിവിഷണൽ ആഫീസർക്ക് ലഭിക്കുന്നതിന്മേലും (1)-ാം ഉപവകുപ്പ് പ്രകാരമുള്ള പരിശോധനയ്ക്ക്മേലും കശുവണ്ടി ചെട്ടെന്നും സ്വാഭാവികമായും നശിക്കുമെന്നോ അല്ലെങ്കിൽ അപ്രകാരം ചെയ്യുന്നത് മറ്റു വിധത്തിൽ പൊതു താൽപര്യത്തിന് യുക്തമാണെന്നോ അദ്ദേഹത്തിന് അഭിപ്രായമുണ്ടെങ്കിൽ, ആയത്, സാഹചര്യം ന്യായീകരിക്കുന്നതുപോലെ കേരള സംസ്ഥാന കശുവണ്ടി വികസന കോർപ്പറേഷനോ കേരള സംസ്ഥാന അപ്പക്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ക്ലിപ്തത്തിനോ നിലവിലുള്ള കമ്പോള നിരക്കിലോ പൊതുലേലത്തിലോ വിൽക്കാൻ അദ്ദേഹത്തിന് ഉത്തരവു നൽകാവുന്നതാണ്.

(3) ഈ വകുപ്പുപ്രകാരം പിടിച്ചെടുത്ത ഏതെങ്കിലും കശുവണ്ടി അപ്രകാരം വിൽക്കുന്നതിന് റവന്യൂ ഡിവിഷണൽ ആഫീസർ ഉത്തരവ് നൽകുന്നിടത്തും, അദ്ദേഹം അപ്രകാരം പിടിച്ചെടുത്ത കശുവണ്ടിയുടെ വിവരണം, ഗുണനിലവാരം, അളവ്, പായ്ക്ക് ചെയ്ത രീതി, ഈ ആക്ടിൻ കീഴിലുള്ള ഏതെങ്കിലും നടപടിയിൽ പിടിച്ചെടുത്ത കശുവണ്ടി തിരിച്ചറിയുന്നത് തെളിയിക്കാവാൻ പ്രസക്തമാണെന്ന് റവന്യൂ ഡിവിഷണൽ ആഫീസർ കരുതുന്ന മറ്റു വിവരങ്ങളും സംബന്ധിച്ച് ഒരു ഇൻവെന്ററി തയ്യാറാക്കേണ്ടതും, ഏതെങ്കിലും മജിസ്ട്രേറ്റിന്,—

(എ) അപ്രകാരം തയ്യാറാക്കിയ ഇൻവെന്ററിയുടെ കൃത്യത സാക്ഷ്യപ്പെടുത്തുക; അല്ലെങ്കിൽ

(ബി) അപ്രകാരമുള്ള കശുവണ്ടിയുടെ ഫോട്ടോ, മജിസ്ട്രേറ്റിന്റെ സാന്നിദ്ധ്യത്തിൽ എടുക്കുകയും, അത്തരം ഫോട്ടോ ശരിയാണെന്ന് സാക്ഷ്യപ്പെടുത്തുകയും ചെയ്യുക.
എന്നീ ആവശ്യങ്ങൾക്കായി അപേക്ഷ കൊടുക്കേണ്ടതാണ്.

(4) (3)-ാം ഉപവകുപ്പുപ്രകാരമുള്ള ഒരു അപേക്ഷ സമർപ്പിക്കുന്നിടത്തും, കഴിയുന്നത്ര വേഗം, ആ അപേക്ഷ മജിസ്ട്രേറ്റിന് അനുവദിക്കേണ്ടതാണ്.

(5) 1872-ലെ ഇന്ത്യൻ തെളിവ് നിയമത്തിലോ (1872-ലെ 1-ാം കേന്ദ്ര ആക്ട്) 1973-ലെ ക്രമിനൽ നടപടി നിയമസംഹിതയിലോ (1974-ലെ 2-ാം കേന്ദ്ര ആക്ട്) എന്തുതന്നെ അടങ്ങിയിരുന്നാലും, ഈ ആക്ട് പ്രകാരം ഒരു കുറ്റം വിചാരണ ചെയ്യുന്ന ഏതൊരു കോടതിയും, മജിസ്ട്രേറ്റിന് സാക്ഷ്യപ്പെടുത്തിയ പിടിച്ചെടുത്ത കശുവണ്ടിയുടെ ഇൻവെന്ററിയും ഫോട്ടോയും ആ കുറ്റത്തെ സംബന്ധിച്ചിടത്തോളം പ്രാഥമിക തെളിവായി കണക്കാക്കേണ്ടതാണ്.

(6) (2)-ാം ഉപവകുപ്പ് പ്രകാരം കശുവണ്ടി വിൽക്കുന്നിടത്തും, അതിന്റെ വിറ്റഴിവാൻ അപ്രകാരമുള്ള വിൽപ്പനയിലെ ഏതെങ്കിലും ചെലവോ അതുമായി ബന്ധപ്പെട്ട മറ്റു ആനുകൂല്യ ചെലവോ കുറവ് ചെയ്തതിനുശേഷം, ഈ ആക്റ്റിന്റെ ലംഘനത്തിന് ഏതെങ്കിലും

ശിക്ഷാ നടപടി ആരംഭിച്ചിട്ടുണ്ടെങ്കിൽ, കോടതിയുടെ ഉത്തരവിനു വിധേയമായോ അല്ലെങ്കിൽ ശിക്ഷാ നടപടി ആരംഭിച്ചിട്ടില്ലെങ്കിൽ കശുവണ്ടി പിടിച്ചെടുത്ത ബന്ധപ്പെട്ട ഇൻസ്പെക്ടറുടെ ഉത്തരവിന് വിധേയമായോ, റവന്യൂ നിക്ഷേപത്തിൽ സൂക്ഷിക്കേണ്ടതാണ്.

(7) ആരിൽ നിന്നുമാണോ കശുവണ്ടി പിടിച്ചെടുത്തത് ആ ആളിന് പറയാനുള്ളത് പറയാൻ ഒരു അവസരം നൽകാതെ ഈ സംഗതിയിൽ ഈ വകുപ്പുപ്രകാരം, വിലപനയ്ക്കുള്ള യാതൊരു ഉത്തരവും പാസ്സാക്കുവാൻ പാടുള്ളതല്ല.

4. 6-ാം വകുപ്പിന്റെ ഭേദഗതി.— പ്രധാന ആക്റ്റിന്റെ 6-ാം വകുപ്പിനു പകരം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:-

“f. ശിക്ഷകൾ.— ഏതെങ്കിലും ആൾ, 4-ാം വകുപ്പിലെ വ്യവസ്ഥകളോ ഈ ആക്ടിന് കീഴിൽ ഉണ്ടാക്കപ്പെട്ട ഏതെങ്കിലും ചട്ടമോ ലംഘിക്കുകയോ ലംഘിക്കാൻ ശ്രമിക്കുകയോ ലംഘിക്കാൻ പ്രേരിപ്പിക്കുകയോ ചെയ്യുന്ന പക്ഷം, അയാളെ, രണ്ടുവർഷക്കാലം വരെയാകാവുന്നതും എന്നാൽ ആറു മാസത്തിൽ കുറയാൻ പാടില്ലാത്തതുമായ തടവും ഒരു ലക്ഷം രൂപവരെയാകാവുന്നതും എന്നാൽ ഇരുപത്തയ്യായിരം രൂപയിൽ കുറയാൻ പാടില്ലാത്തതുമായ പിഴയും ആവർത്തിച്ചുള്ള ലംഘനത്തിന്റെ സംഗതിയിൽ അത്തരത്തിലുള്ള ഒരോ ലംഘനത്തിനും പതിനായിരം രൂപവരെയാകാവുന്ന അധിക പിഴയും നൽകി ശിക്ഷിക്കപ്പെടേണ്ടതാണ്”.

6. 8-ാം വകുപ്പിന്റെ ഭേദഗതി.— പ്രധാന ആക്ടിലെ 8-ാം വകുപ്പിൽ “കാണപ്പെട്ടിരുന്നാൽ” എന്ന വാക്കിനു ശേഷം “അത്തരം ലംഘനത്തിനു പയോഗിച്ച യന്ത്രങ്ങളും സജ്ജീകരണങ്ങളും, മറ്റ് ഉപകരണങ്ങളും” എന്ന വാക്കുകൾ ചേർക്കേണ്ടതാണ്.

6. റദ്ദാക്കലും ഒഴിവാക്കലും.— (1) 2008-ലെ രജിസ്ട്രാർ ചെയ്യാത്ത കശുവണ്ടി ഫാക്ടറികൾ നിരോധന (ഭേദഗതി) ഓർഡിനൻസ് (2008-ലെ 25) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്ടിന് കീഴിൽ ചെയ്ത ഏതെങ്കിലും കാര്യമേ ഏകുത്ത ഏതെങ്കിലും നടപടിയോ ഈ ആക്ടിനാൽ ഭേദഗതി ചെയ്യപ്പെട്ട പ്രധാന ആക്റ്റ് പ്രകാരം ചെയ്തതായോ എടുത്തതായോ കരുതപ്പെടേണ്ടതാണ്.

(ശരിത്തർജ്ജമ)

എസ്. കുമാരി സുധ,
നിയമ വകുപ്പ് അഡീഷണൽ സെക്രട്ടറി.